

İMTAHAN İŞTİRAKÇISI ÜÇÜN
YADDAŞ
KİTABÇASI

(ali təhsil müəssisələrinə qəbul imtahanının I mərhələsi və
tam orta təhsil bazasında orta ixtisas təhsili müəssisələrinə qəbul imtahanına dair)

Aşağıdakıları imtahana gətirmək qadağandır:



İmtahan binasına giriş zamanı üzərində mobil telefon, ağıllı saat və digər rabitə vasitələri, konspekt və başqa yardımçı vasitələr aşkar olunan imtahan iştirakçıları barədə akt tərtib olunur, bu vasitələr və onların imtahan sənədləri götürülür və onlar imtahan binasına buraxılmırlar.

Əziz imtahan iştirakçıları!

Mövcud məlumatlara əsasən COVID-19 insanlar arasında birbaşa hava-damcı yolu ilə və ya dolayı yolla kontaminasiya olunmuş səthlərə təmasdan sonra əllərlə ağız boşluğuna, gözlərə, buruna və s. toxunduqda ötürülür.

Bu virusa yoluxmamaq üçün aşağıdakılara əməl etməyiniz tövsiyə olunur:



Əllərinizi sabunlu su ilə yuyun və ya dezinfeksiyaedici məhluldan istifadə edin



Üz maskası taxın



Əllərinizlə göz, burun və ağızınıza toxunmayın



Əl ilə görüşməyin



Sosial məsafə (2 metr) saxlayın



Öskürəndə və asqıranda ağızınızı kağız salfet və ya dirsəyinizin iç tərəfi ilə örtün



Əllərinizlə səthlərə təmas etməyin, qapı dəstəklərinə və tutacaqlara toxunmayın



COVID-19-a spesifik olan əlamət(lər) (qızdırma, quru öskürək, nəfəs darlığı, ishal və s.) olduğu halda evdən çıxmayın və tibbi xidmətin göstərilməsi üçün 103 TTYT müraciət edin

İMTAHANDA İŞTİRAK ETMƏK ÜÇÜN AŞAĞIDAKILARA ƏMƏL ETMƏLİSİNİZ:

- İmtahan günü buraxılış vərəqəyinizdə göstərilən vaxtda imtahan verəcəyiniz binanın qarşısına gəlin.
- Özünüzlə mütləq qara və ya tünd göy rəngdə yazan, mürəkkəb axıtmayan diyircəkli qələm gətirin.
- Aşağıdakı sənədləri imtahana gətirməyi unutmayın:
 - **şəxsiyyəti təsdiq edən sənədin əslini:**
 - Azərbaycan Respublikasının vətəndaşları (16 yaşı tamam olmayan şəxslər də daxil olmaqla) şəxsiyyət vəsiqəsini;
 - əcnəbilər və vətəndaşlığı olmayan şəxslər Dövlət Miqrasiya Xidməti tərəfindən verilmiş icazə vəsiqələrini, qaçqın statusu almış xarici vətəndaşlar və onların ailə üzvləri isə qaçqın vəsiqələrini;

Şəxsiyyət vəsiqəsində şəkli olmayan şəxslər digər sənədlərlə yanaşı, təhsil müəssisəsi tərəfindən verilmiş və fotoşəkilləri yapışdırılmış arayışı (arayışa şəxsin 3x4sm ölçülü şəkli yapışdırılır və şəkil möhürlə təsdiqlənir)
 - **İmtahana buraxılış vərəqəsini;**
- İştirakçı aşağıdakı hallarda imtahana buraxılmır:**
 - tələb olunan sənədlərdən hər hansı biri olmadıqda və ya sənədlər arasında uyğunsuzluq olduqda;
 - saxta sənəd təqdim etdikdə;
 - imtahan binasına imtahanın başlanmasına 15 dəqiqə qalmış gəldikdə;
 - imtahan binasına imtahana gətirilməsi qadağan edilmiş əşyalarla daxil olmağa cəhd etdikdə;

5. Göstərilən sənədləri imtahan binasının giriş qapısında buraxılış rejimini həyata keçirən mühafizə əməkdaşlarına təqdim edib yoxlamadan keçdikdən sonra imtahana buraxılış vərəqənidə göstərilmiş müvafiq kodlu zala gedin.

İŞTİRAKÇININ İMTAHAN ZALINDA GÖRƏCƏYİ İŞLƏR:

1. İmtahan zalında imtahana buraxılış vərəqəsində göstərilən sıra və yerdə oturduqdan sonra nəzarətçinin izahatını diqqətlə dinləyin. Aydın olmadıqda əlinizi qaldırıb nəzarətçiyə müraciət edin.
2. Nəzarətçinin imtahanda davranış qaydaları və texnoloji tələblərlə bağlı izahat işi qurtardıqdan sonra sizə cavab vərəqləri paylanır.
3. Cavab vərəqində qara və ya tünd göy rəngdə yazan, mürəkkəb axıtmayan diyircəkli qələmlə işləyin. Kodlaşdırılması tələb olunan cavabları qeyd edərkən dairələri tam qaralayın, yazılı şəkildə cavablandırılması tələb olunan cavablarınızı qeyd edərkən qeydlərinizi verilmiş çərçivə daxilində aparın. Orada lazımsız qeydlər aparmayın. Vərəqin əks üzünün qabarmaması üçün qələmi bərk basmayın. Cavab vərəqindəki məlumatlar optik qurğu vasitəsilə oxunur. Ona görə də cavab vərəqi ilə işləyərkən ehtiyatlı olun. Cavab vərəqlərini əzmək, ləkələmək, zədələmək və cırmaq olmaz.

DİQQƏT!

- Korlanmış cavab vərəqləri dəyişdirilmir.

4. Sizə məxsus **cavab vərəqinin ön üzündə** iş nömrəniz, soyadınız, adınız, atanızın adı, bölməniz, sıra və yeriniz çap edilmişdir. Özünüz haqqında çap edilmiş həmin məlumatları yoxlayın. Uyğunsuzluq aşkar etdikdə mütləq nəzarətçiyə müraciət edin. **Bəyannamə bölməsində** imzanızı atın. Bununla siz cavab vərəqinin ön üzündə soyadı, adı və ata adı göstərilən şəxs olduğunuzu təsdiq edir, imtahan zamanı cavabları köçürməyəcəyinizə, başqalarının sizdən köçürməsinə şərait yaratmayacağınıza və digər qaydalara zidd hərəkətlərə yol verməyəcəyinizə dair üzərinizə öhdəlik götürür, əks təqdirdə qanunla müəyyən edilmiş məsuliyyət daşıyacağınız haqqında məlumatlandırılmış olursunuz.
6. Bundan sonra sizə sual kitabçası təqdim olunur. Sual kitabçasının ön üzündə də iş nömrəniz, soyadınız, adınız, atanızın adı, bölməniz, variantınız, sıra və yeriniz çap edilmişdir.

DİQQƏT!

- Təqdim olunan sual kitabçası sizə məxsus deyilsə və ya cavab vərəqənidə göstərilmiş varianta uyğun olmazsa, dərhal nəzarətçiyə müraciət edin. Çünki imtahan nəticələriniz qiymətləndirilərkən cavablarınız cavab vərəqənidə göstərilmiş varianta uyğun və üzərində sizin soyadınız, adınız və ata adınız çap edilmiş sual kitabçasının doğru cavabları ilə müqayisə ediləcəkdir. Odur ki, sual kitabçasının sizə məxsus olduğundan əmin olun.

Sual kitabçasının ön üzündəki **bəyannaməni imzalayın**. Nəzarətçi sual kitabçasını açmağa icazə verdikdən sonra onu vərəqləyərək çap qüsurlarının olub-olmadığını yoxlayın. Bu cür qüsurlar olarsa, onların aradan qaldırılması üçün nəzarətçiyə müraciət edin. Çap qüsuru yoxdursa, kitabçanı yenidən örtün.

5. Nəzarətçi nəzərdə tutulan vaxtda sual kitabçalarını açmağa icazə verir, dinləmə mətninin olduğu audioqurğunu işə salır və "İmtahan başlandı!" elan edir. Dinləmə mətninin olduğu audiofayl səsləndirilən zaman audiotəlimatçı öncə sizə dinləmə mətni üzrə sual kitabçasında təqdim olunan (1-6-cı) tapşırıqlarla tanış olmaq üçün 2 dəqiqə vaxt verir. Bundan sonra dinləmə mətni ilk dəfə səsləndirilir. Mətnin ilk səsləndirilməsindən sonra audiotəlimatçı sizə tapşırıqlarla bir daha tanış olmaq üçün yenə 2 dəqiqə vaxt verir. Sonra mətn ikinci dəfə səsləndirilir. Bundan sonrakı vaxt ərzində siz həm dinləmə mətni üzrə təqdim olunan tapşırıqları, həm də digər tapşırıqları cavablandırırırsınız.

DİQQƏT!

- Dinləmə mətninin 2 dəfədən az və ya 2 dəfədən çox səsləndirilməsi qadağandır.

6. "İmtahan başlandı!" elan edilən andan suallara cavab vermək üçün ayrılan **3 saat** vaxtdan səmərəli istifadə edin. Cavabların cavab vərəqində qeyd olunması üçün sərf olunan vaxt da imtahan müddətinə daxildir.
7. İmtahanda sizə xarici dil fənni üzrə 30, Azərbaycan (rus bölməsinin iştirakçılara isə rus) dili fənni üzrə 30 və riyaziyyat fənni üzrə 25 (ümumilikdə 85) tapşırıq təqdim olunur. Fənlər üzrə tapşırıqların strukturu aşağıdakı kimidir:

Xarici dil

- Dinləyib-anlamaya dair mətn (publisistik və ya dialoq formalı) və mətnə aid 6 tapşırıq: qapalı tipli 3 və yazılı şəkildə cavablandırılması tələb olunan açıq tipli 3 tapşırıq;
- Qapalı tipli 16 tapşırıq.
- Oxuyub-anlamaya dair mətn və mətnə aid 8 tapşırıq: qapalı tipli 4 tapşırıq və yazılı şəkildə cavablandırılması tələb olunan açıq tipli 4;

Azərbaycan (rus) dili

- Dil qaydalarına dair 10 qapalı tipli tapşırıq.
- Oxuyub-anlamaya dair 2 mətn (bədi, publisistik formalı) və hər mətnə aid 10 tapşırıq (cəmi 20 tapşırıq): qapalı tipli 5 tapşırıq və ətraflı yazılı şəkildə cavablandırılması tələb olunan açıq tipli 5;

Riyaziyyat

- Qapalı tipli 13 tapşırıq.
- Cavabların kodlaşdırılması tələb olunan açıq tipli 5 tapşırıq;
- Həllinin ətraflı şəkildə yazılması tələb olunan açıq tipli 7 tapşırıq;

8. Cavab vərəqləri iki hissədən ibarətdir. Birinci hissə qapalı tipli tapşırıqların və cavabının kodlaşdırılması tələb olunan açıq tipli tapşırıqların cavablarının qeyd olunması üçündür. Birinci hissədə sual kitabçasında təqdim olunan

1-3, 7-26 (xarici dil fənnindən), 31-45, 51-55 (Azərbaycan dili (rus dili) fənnindən) və 61-73 (riyaziyyat fənnindən) sayılı test tapşırıqlarının hər birinə verilmiş 5 cavab variantından (bunlar A, B, C, D, E hərfləri ilə işarələnmişdir) düzgün hesab etdiyiniz cavab variantını seçin, cavab vərəqində müvafiq test tapşırığının nömrəsini tapın və nömrənin qarşısındakı seçdiyiniz cavab variantına uyğun olan dairəni tam qaralayın. Əgər bir suala cavab olaraq birdən çox dairə qaralanarsa, həmin cavab səhv hesab edilir.

74-78 (riyaziyyat fənnindən) sayılı test tapşırıqlarının isə hər birinin cavabını (rəqəmlər və, varsa, nöqtə ardıcılığı) bu cavab üçün nəzərdə tutulmuş damalara sol xanadan başlayaraq nümunədə göstərilən şablona uyğun olaraq yazın. Sonra hər damanın altındakı sütunda uyğun rəqəmi (nöqtəni) tapıb onun yerləşdiyi dairəni tam qaralayın. Eyni bir sütunda birdən çox dairə qaralanarsa, onda cavab səhv hesab edilir.

İkinci hissə ətraflı şəkildə yazılı cavablandırılması tələb olunan tapşırıqların cavablarının qeyd olunması üçündür. İkinci hissədə sual kitabçasında təqdim olunan

4-6 və 27-30 (xarici dil fənnindən), 46-50 və 56-60 (Azərbaycan dili (rus dili) fənnindən), 79-85 (riyaziyyat fənnindən) sayılı tapşırıqların cavablarını həmin tapşırıq üçün ayrılmış çərçivəyə kənara çıxmadan, səliqəli və oxunaqlı yazın.

DİQQƏT!

- Riyaziyyat fənni üzrə hər bir yazılı tapşırığın həllinin bütün mərhələləri (izah etməklə və istifadə edilən xassələri, teoremləri, aksiomları göstərməklə) də cavabınızda öz əksini tapmalıdır. Həlli yazılmayan tapşırıqlar doğru cavab yazıldığı halda da sıfır balla qiymətləndirilir.
- **Cavabları cavab vərəqində kodlaşdırarkən yuxarıda göstərilən qaydalara riayət edin. Cavabların cavab kartında kodlaşdırılması ilə əlaqədar apellyasiya müraciətlərinə baxılmır.**
- Ballarınız hesablanarkən yalnız cavab vərəqində qeyd etdiyiniz cavablar nəzərə alınır. Sual kitabçasında etdiyiniz qeydlər heç bir hüquqi əhəmiyyət daşımır. Səhv cavabların nəticələri düzgün cavablara təsir göstərmir.
- Başqasının cavablarını köçürməyin. Özünüz də diqqətli olun ki, sizin cavablarınızı heç kim köçürməsin. Nəticələriniz yoxlanarkən xüsusi araşdırma zamanı köçürmə faktı aşkar edilərsə, həm köçürənin, həm də köçürməyə şərait yaradanın imtahan nəticələri ləğv olunacaqdır.
- İmtahanın gedişi zamanı hər bir imtahan iştirakçısı öz cavab vərəqinin və sual kitabçasının qorunmasına və korlanmamasına görə şəxsən məsuliyyət daşıyır.

9. Hesablamaları və qeydləri aparmaq üçün sual kitabçasında boş yerlər nəzərdə tutulmuşdur. Buna görə də əlavə kağızdan istifadə etməyə icazə verilmir.

10. İmtahanın başlanmasından **1 saat müddət keçəndək və imtahanın son 15 dəqiqəsi ərzində** imtahan zalından çıxmaq qadağandır. Qalan vaxt ərzində imtahandan çıxan iştirakçılar cavab vərəqləri ilə birlikdə sual kitabçasını da nəzarətçiyə təhvil verməlidir. İmtahanda sona qədər iştirak edənlər sual kitabçalarını özləri ilə apara bilərlər.
11. “İmtahan qurtardı!” elan olunduqda nəzarətçi cavab vərəqinizi təhvil alır. İmtahan zalından çıxmağa icazə verildikdən sonra yubanmadan imtahan binasını tərk edin.
12. Cavab vərəqinin təhvil verilməsinə görə siz şəxsən məsuliyyət daşıyırsınız. Cavab vərəqini təhvil verdikdən sonra imtahana buraxılış vərəqəsində nəzarətçiyə imza etdirməlisiniz. Cavab nəzarətçiyə təhvil verməyiniz, imtahan nəticələriniz ləğv olunacaqdır.
13. Siz cavab vərəqlərinin zərflə qoyularaq bağlanmasıda iştirak edib, zərflin üzərindəki aktı imzalaya bilərsiniz.

İŞTİRAKÇIYA QADAĞANDIR:

- imtahana öz yerinə başqasını göndərmək;
- saxta sənəd təqdim etmək;
- imtahan binasına, zalına mobil telefon, ağıllı saat və digər rabitə vasitələri, kalkulyator və digər elektron cihazlar, konspekt, lüğət, cədvəl, çanta, məlumat kitabçası, xarici yaddaş qurğuları və başqa yardımçı vasitələr gətirmək və onlardan istifadə etmək;

DİQQƏT!

- İştirakçının imtahan binasına qadağan edilmiş vasitə, vəsait və ya əşya keçirtməyi müəyyənləşdirilsə bu barədə imtahan rəhbəri tərəfindən akt tərtib edilir və bu vasitə, vəsait və ya əşyalar araşdırma aparmaq üçün Dövlət İmtahan Mərkəzinə təhvil verilir.
- Texniki vasitələrin informasiya ötürücülük xüsusiyyətini müəyyənləşdirmək mümkün olmadıqda bu vasitələrin də imtahan binasına buraxılmasına icazə verilmir.
- yandırıcı, partlayıcı, kəsici, deşici, atıcı və digər bu növ əşyalarla imtahan binasına girmək, özü ilə yemək, içmək (şəffaf plastik qabda qazsız, içməli su istisna olmaqla), saqqız, siqaret gətirmək;
- sual kitabçaları paylandıqdan sonra hər hansı bir səbəbə görə imtahan zalını tərk edib yenidən geri dönmək;
- nizam-intizam qaydalarını pozmaq, zalda yerini dəyişmək, gəzişmək, yerindən durmaq və bu kimi hallarla imtahanın gedişinə mane olmaq;
- başqasının cavab vərəqinə, sual kitabçasına baxmaq və ya öz cavab vərəqinə, sual kitabçasına başqasının baxması üçün şərait yaratmaq;
- “İmtahan başlandı!” elan olunan andan **1 saat müddət keçəndək və imtahanın son 15 dəqiqəsi ərzində** səbəbindən asılı olmayaraq imtahan zalından çıxmaq;
- nəzarətçiyə test tapşırıqlarının həllində kömək üçün müraciət etmək;
- Cavab vərəqini nəzarətçiyə təhvil vermədən imtahan zalından çıxmaq.

DİQQƏT!

- İmtahan iştirakçısının göstərilən hərəkətlərə yol verməsi halları aşkar edildikdə o, imtahandan xaric olunur və onun imtahan nəticələri DİM tərəfindən ləğv olunur.

DİM iştirakçıların imtahan qaydalarına zidd hərəkətini imtahandan sonra da aşkar etmək üçün müxtəlif üsullardan istifadə edir.

Əgər Siz imtahan zamanı qaydaların pozulması halları ilə rastlaşsanız, mütləq nəzarətçiyə müraciət edin, nəzarətçi lazımi ölçü götürməzsə, imtahan rəhbərinin və ya DİM-in nümayəndəsinin zala gəlməsini tələb edin.

Nəzarətçi müəllimlər qeyri-fənn müəllimləridir. Onların vəzifəsi imtahanın gedişi zamanı nizam-intizam yaratmaqdır. İmtahanın başlandığı elan edildikdən sonra Sizin onlara sual verməniz, onların sizə yaxınlaşıb hər hansı bir məlumat almaq üçün müraciət etməsi imtahan qaydalarına ziddir.

Nəzarətçi müəllimlərin fəaliyyəti imtahan prosesinin tələblərinə uyğun olmazsa, bu barədə imtahan rəhbəri zala gəldikdə ona məlumat verin. Siz imtahan binasından çıxdıqdan sonra imtahanın gedişi ilə əlaqədar şikayətlərinizə baxılmayacaqdır.

Sizə müvəffəqiyyətlər arzulayırıq!